

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാഭേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകചത്വാരീംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാഭേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകചത്യാരിംശഃ സർഗഃ ||

ശ്രീരാമേണ സുഗ്രീവസ്യ ദുഃസാഹസാദ് വാരണം, ലങ്കായാശ്ചതുർഷു  
ദ്വാരേഷു വാനരസൈനികാനാം നിയുക്തിഃ, ശ്രീരാമ ദൂതസ്യാംഗദസ്യ  
രാവണഭവനേ പരാക്രമോ വാനരാണാമാക്രമണാദ് രക്ഷസാം ഭയം

അഥ തസ്മിൻ നിമിത്താനി  
ദൃഷ്ട്യാ ലക്ഷ്മണപൂർവജഃ |  
സുഗ്രീവം സമ്പരിഷ്ഠ്വ  
രാമോ വചനമബ്രവീത് ||6.41.1 ||

അസമ്മന്തര്യ മയാ സാർധം  
തദിദം സാഹസം കൃതം |  
ഏവം സാഹസയുക്താനി  
ന കുർവന്തി ജനേശ്വരാഃ ||6.41.2 ||

സംശയേ സ്ഥാപ്യ മാം ചേദം  
ബലം ചേമം വിദീഷണം |  
കഷ്ടം കൃതമിദം വീര  
സാഹസം സാഹസപ്രിയ ||6.41.3 ||

ഇദാനീം മാ കൃമാ വീര  
ഏവംവിധമരിന്ദമ |

ത്വയി കിഞ്ചിത്സമാപനേ  
കിം കാർയം സീതയാ മമ ||6.41.4 ||

ഭരതേന മഹാബാഹോ  
ലക്ഷ്മണേന യവീയസാ |  
ശത്രുഘ്നേന ച ശത്രുഘ്ന  
സ്വശരീരേണ വാ പുനഃ ||6.41.5 ||

ത്വയി ചാനാഗതേ പുർവ -  
മിതി മേ നിശ്ചിതാ മതിഃ |  
ജാനതശ്ചാപി തേ വീർയം  
മഹേന്ദ്രവരുണോപമ ||6.41.6 ||

ഹത്യാഹം രാവണം യുദ്ധേ  
സപുത്രബലവാഹനം |  
അഭിഷിച്യ ച ലങ്കായാം  
വിഭീഷണമമാപി ച ||6.41.7 ||

ഭരതേ രാജ്യമാരോപ്യ  
ത്യക്ഷ്യ ദേഹം മഹാബല |  
തമേവം വാദിനം രാമം  
സുഗ്രീവഃ പ്രത്യഭാഷത ||6.41.8 ||

തവ ഭാർയാപഹർത്താരം  
ദൃഷ്ട്വാ രഘവ രാവണം |  
മർഷയാമി കഥം വീര  
ജാനൻ വിക്രമമാത്മനഃ ||6.41.9 ||

ഇത്യേവം വാദിനം വീര -  
മഭിനന്ദ്യ ച രഘവഃ |

ലക്ഷ്മണം ലക്ഷ്മിസമ്പന്ന -  
 മീദം വചനമബ്രവീത് ||6.41.10 ||

പരിഗൃഹ്യാദകം ശീതം  
 വനാനി ഫലവന്തി ച |  
 ബലൗഘം സംവിഭജേദ്യമം  
 വ്യൂഹ്യ തിഷ്ഠാമ ലക്ഷ്മണ ||6.41.11 ||

ലോകക്ഷയകരം ഭീമം  
 ഭയം പശ്യാമ്യുപസ്ഥിതം |  
 നിബർഹണം പ്രവീരാണാ -  
 മൃക്ഷവാനരരക്ഷസാം ||6.41.12 ||

വാതാ ഹി പരുഷം വാന്തി  
 കമ്പതേ ച വസുന്ധരാ |  
 പർവതാഗ്രാണി വേപന്തേ  
 നദന്തി ധരണീധരാഃ ||6.41.13 ||

മേഘാഃ ക്രവ്യാദസങ്കാശാഃ  
 പരുഷാഃ പരുഷസ്വരാഃ |  
 ക്രൂരാഃ ക്രൂരം പ്രവർഷന്തേ  
 മിശ്രം ശോണിതബിന്ദുഭിഃ ||6.41.14 ||

രക്തചന്ദനസങ്കാശാ  
 സന്ധ്യാ പരമദാരുണാ |  
 ജ്വലച്ച നിപതത്യേത -  
 ദാദിത്യാദഗ്നിമണ്ഡലം ||6.41.15 ||

ആദിത്യമഭിവാശ്യന്തി  
 ജനയന്തോ മഹദ്ഭയം |

ദീനാ ദീനസ്വരാ ഘോരാ  
അപ്രശസ്താ മൃഗദ്വിജാഃ ||6.41.16 ||

രജൻയാമപ്രകാശശ്ച  
സന്താപയതി ചന്ദ്രമാഃ |  
കൃഷ്ണരക്താംശുപർയന്തോ  
യഥാ ലോകസ്യ സക്ഷയേ ||6.41.17 ||

ഹസ്യോ രുകേഷ്യാപ്രശസ്തശ്ച  
പരിവേഷഃ സുലോഹിതഃ |  
ആദിത്യമണ്ഡലേ നീലം  
ലക്ഷ്മ ലക്ഷ്മണ ദൃശ്യതേ ||6.41.18 ||

ദൃശ്യന്തേ ന യഥാവചു  
നക്ഷത്രാൺയദിവർത്തതേ |  
യുഗാന്തമിവ ലോകസ്യ  
പശ്യ ലക്ഷ്മണ ശംസതി ||6.41.19 ||

കാകാഃ ശ്യേനാസ്തഥാ ഗൃധ്രാ  
നീചൈഃ പരിപതന്തി ച |  
ശിവാശ്ചാപ്യശൂഭാ വാചഃ  
പ്രവദന്തി മഹാസ്വനാഃ ||6.41.20 ||

ശൈലൈഃ ശൂലൈശ്ച ഖഡ്ഗൈശ്ച  
വിമുക്തൈഃ കപിരാക്ഷസൈഃ |  
ഭവിഷ്യത്യാവൃതാ ഭൂമി -  
ർമാംസശോണിതകർഭമാ ||6.41.21 ||

ക്ഷിപ്രമദ്യ ദുരാധർഷാം  
പുരീം രാവണപാലിതാം |

അഭിയാമ ജുവേനൈവ  
സർവതോ ഹരിഭിർവൃതാഃ ||6.41.22 ||

ഇത്യേവം തു വദൻ വീരോ  
ലക്ഷ്മണം ലക്ഷ്മണാഗ്രജഃ |  
തസ്മാദവാതരച്ഛീഘ്രം  
പർവതാഗ്രാൻമഹാബലഃ ||6.41.23 ||

അവതീര്യ തു ധർമാത്മാ  
തസ്മാച്ഛൈലാത് സ രാഘവഃ |  
പരൈഃ പരമദുർധർഷം  
ദദർശ ബലമാത്മനഃ ||6.41.24 ||

സന്നഹ്യ തു സസുഗ്രീവഃ  
കപിരാജബലം മഹത് |  
കാലജ്ഞോ രാഘവഃ കാലേ  
സംയുഗായാഭ്യചോദയത് ||6.41.25 ||

തതഃ കാലേ മഹാബാഹു-  
ർബലേന മഹതാ വൃതഃ |  
പ്രസ്ഥിതഃ പുരതോ ധൻവീ  
ലങ്കാമഭിമുഖഃ പുരീം ||6.41.26 ||

തം വിഭീഷണസുഗ്രീവൗ  
ഹനുമാജ്ഞാംബവാൻ നലഃ |  
ഋക്ഷരാജസ്തഥാ നീലോ  
ലക്ഷ്മണശ്ചാൻവയുസ്തദാ ||6.41.27 ||

തതഃ പശ്ചാത് സുമഹതീ  
പൃതനർക്ഷവനൗകസാം |

പ്രച്ഛാദ്യ മഹതീം ഭൂമി -  
മനുയാതി സു രാഘവം ||6.41.28 ||

ശൈലശൃംഗാണി ശതശഃ  
പ്രവൃദ്ധാംശ്ച മഹീരുഹാൻ |  
ജഗൃഹുഃ കുഞ്ജരപ്രഖ്യാ  
വാനരാഃ പരവാരണാഃ ||6.41.29 ||

തൗ ത്വദീർഘേണ കാലേന  
ഭ്രാതരൗ രാമലക്ഷ്മണൗ |  
രാവണസ്യ പുരീം ലങ്കാ -  
മാസേദതുരരിന്ദമൗ ||6.41.30 ||

പതാകാമാലിനീം രദ്യാ -  
മുദ്യാനവനശോഭിതാം |  
ചിത്രവപ്രാം സുദുഷ്ടാപാ -  
മുച്ഛൈഃ പ്രാകാരതോരണാം ||6.41.31 ||

താം സുരൈരപി ദുർധർഷാഃ  
രാമവാക്യപ്രചോദിതാഃ |  
യഥാനിദേശം സമ്പീഡ്യ  
ൻയവിശന്ത വനൗകസഃ ||6.41.32 ||

ലങ്കായാസ്തുത്തരദ്വാരം  
ശൈലശൃംഗമിവോന്നതം |  
രാമഃ സഹാനുജോ ധൻവീ  
ജുഗോപ ച രുരോധ ച ||6.41.33 ||

ലങ്കാമുപനിവിഷ്ടസ്തു  
രാമോ ദശരഥാത്മജഃ |

ലക്ഷ്മണാനുചരോ വീരഃ  
 പുരീം രാവണപാലിതാം || 6.41.34 ||

ഉത്തരദ്വാരമാസാദ്യ  
 യത്ര തിഷ്ഠതി രാവണഃ |  
 നാൻയോ രാമാദ്ധി തദ് ദ്വാരം  
 സമർഥഃ പരിരക്ഷിതും || 6.41.35 ||

രാവണാധിഷ്ഠിതം ഭീമം  
 വരുണേനേവ സാഗരം |  
 സായുധൈ രാക്ഷസൈർഭീമൈ -  
 രഭിഗുപ്തം സമന്തതഃ || 6.41.36 ||

ലഘുനാം ത്രാസജനനം  
 പാതാലമിവ ദാനവൈഃ |  
 വിന്യസ്താനി ച യോധാനാം  
 ബഹുനി വിവിധാനി ച || 6.41.37 ||

ദദർശായുധജാലാനി  
 തഥൈവ കവചാനി ച |  
 പൂർവം തു ദ്വാരമാസാദ്യ  
 നീലോ ഹരിചമൂപതിഃ || 6.41.38 ||

അതിഷ്ഠത് സഹ മൈന്ദേന  
 ദ്വിവിദേന ച വീര്യവാൻ |  
 അംഗദോ ദക്ഷിണദ്വാരം  
 ജഗ്രാഹ സുമഹാബലഃ || 6.41.39 ||

ഋഷഭേണ ഗവാക്ഷേണ  
 ഗജേന ഗവയേന ച |



ഹനുമാൻ പശ്ചിമദ്വാരം  
രരക്ഷ ബലവാൻ കപിഃ ||6.41.40 ||

പ്രമാമിപ്രഘസാഭ്യാം ച  
വീരൈരൻയൈശ്ച സംഗതഃ |  
മധ്യമേ ച സ്വയം ഗുൽമേ  
സുഗ്രീവഃ സമതിഷ്ഠത ||6.41.41 ||

സഹ സർവൈർഹരിശ്രേഷ്ഠഃ  
സുപർണപവനോപമൈഃ |  
വാനരാണാം തു ഷട്ത്രിംശ -  
ത്കോട്യഃ പ്രഖ്യാതയുഗ്മപാഃ ||6.41.42 ||

നിപീഡ്യാപനിവിഷ്ണാശ്ച  
സുഗ്രീവോ യത്ര വാനരഃ |  
ശാസനേന തു രാമസ്യ  
ലക്ഷ്മണഃ സവിഭീഷണഃ ||6.41.43 ||

ദ്വാരേ ദ്വാരേ ഹരീണാം തു  
കോടിം കോടീർയവേശയത് |  
പശ്ചിമേന തു രാമസ്യ  
സുഷേണഃ സഹജാംബവാൻ ||6.41.44 ||

അദൂരാൻമധ്യമേ ഗുൽമേ  
തസ്ഥൗ ബഹുബലാനുഗഃ |  
തേ തു വാനരശാർദൂലാഃ  
ശാർദൂലാ ഇവ ദംശ്രിണഃ |  
ഗൃഹീത്യാ ദ്രുമശൈലാഗ്രാൻ  
ഹൃഷ്ടാ യുദ്ധായ തസ്ഥിരേ ||6.41.45 ||

സർവേ വികൃതലാംഗുലാഃ  
 സർവേ ദംഷ്ട്രാനഖായുധാഃ |  
 സർവേ വികൃതചിത്രാംഗാഃ  
 സർവേ ച വികൃതാനനാഃ || 6.41.46 ||

ദശനാഗബലാഃ കേചിത്  
 കേചിദ് ദശഗുണോത്തരാഃ |  
 കേചിന്നാഗസഹസ്രസ്യ  
 ബഭൂവുസ്തുൽയവിക്രമാഃ || 6.41.47 ||

സന്തി ചൗഘബലാഃ കേചിത്  
 കേചിച്ഛതഗുണോത്തരാഃ |  
 അപ്രമേയബലാശ്ചാന്യേ  
 തത്രാസൻ ഹരിയുമപാഃ || 6.41.48 ||

അദ്ഭുതശ്ച വിചിത്രശ്ച  
 തേഷാമാസീത് സമാഗമഃ |  
 തത്ര വാനരസൈന്യാനാം  
 ശലഭാനാമിവോദ്ഗമഃ || 6.41.49 ||

പരിപൂർണമിവാകാശം  
 സമ്പൂർണേവ ച മേദിനീ |  
 ലങ്കാമുപനിവിഷ്ഠൈശ്ച  
 സമ്പതദ്ഭിശ്ച വാനരൈഃ || 6.41.50 ||

ശതം ശതസഹസ്രാണാം  
 പൃതനർക്ഷവനൗകസാം |  
 ലങ്കാദ്വാരാൺയുപാജഗ്മു -  
 രന്യേ യോദ്ധാം സമന്തതഃ || 6.41.51 ||

ആവൃതഃ സ ഗിരിഃ സർവൈ -  
 സ്തൈഃ സമന്താത് പ്ലവംഗമൈഃ |  
 അയുതാനാം സഹസ്രം ച  
 പുരീം താമദ്യവർതത || 6.41.52 ||

വാനരൈർബലവദ്ഭിശ്ച  
 ബഭൂവ ദ്രുമപാണിഭിഃ |  
 സർവതഃ സംവൃതാ ലങ്കാ  
 ദുഷ്ടവേഷാപി വായുനാ || 6.41.53 ||

രാക്ഷസാ വിസ്മയം ജഗ്മുഃ  
 സഹസാഭിനിപീഡിതാഃ |  
 വാനരൈർമേഘസങ്കാശൈഃ  
 ശക്രതുൽയപരാക്രമൈഃ || 6.41.54 ||

മഹാഛരണ്യോദ്ഭവത് തത്ര  
 ബലൗഘസ്യാഭിവർതതഃ |  
 സാഗരസ്യേവ ഭിന്നസ്യ  
 യഥാ സ്യാത് സലിലസ്വനഃ || 6.41.55 ||

തേന ശബ്ദേന മഹതാ  
 സപ്രാകാരാ സതോരണാ |  
 ലങ്കാ പ്രചലിതാ സർവാ  
 സശൈലവനകാനനാ || 6.41.56 ||

രാമലക്ഷ്മണഗുപ്താ സാ  
 സുഗ്രീവേണ ച വാഹിനീ |  
 ബഭൂവ ദുർധർഷതരാ  
 സർവൈരപി സുരാസുരൈഃ || 6.41.57 ||

രാഘവഃ സന്നിവേശ്യൈവം  
 സ്വസൈന്ധ്യം രക്ഷസാം വധേ |  
 സമ്മന്തര്യ മന്ത്രിഭിഃ സാർധം  
 നിശ്ചിത്യ ച പുനഃ പുനഃ || 6.41.58 ||

ആനന്തര്യമഭിപ്രേക്ഷുഃ  
 ക്രമയോഗാർഥതത്ത്വവിത് |  
 വിഭീഷണസ്യാനുമതേ  
 രാജധർമ്മനുസ്മരൻ || 6.41.59 ||

അംഗദം വാലിതനയം  
 സമാഹൂയേദമബ്രവീത് |  
 ഗത്യാ സൗമ്യ ദശഗ്രീവം  
 ബ്രൂഹി മദ്യചനാത് കപേ || 6.41.60 ||

ലഘുയിത്യാ പുരീം ലങ്കാം  
 ദയം തൃക്ത്യാ ഗതവ്യമഃ |  
 ഭൃഷ്ടശ്രീകം ഗതൈശ്വര്യം  
 മുമൂർഷാനഷ്ടചേതനം || 6.41.61 ||

ഋഷീണാം ദേവതാനാം ച  
 ഗന്ധർവാപ്ലരസാം തഥാ |  
 നാഗാനാമഥ യക്ഷാണാം  
 രാജ്ഞാം ച രജനീചര || 6.41.62 ||

യച്ച പാപം കൃതം മോഹാ -  
 ദവലിപ്തേന രാക്ഷസ |  
 നൂനം തേ വിഗതോ ദർപഃ  
 സ്വയംഭുവരദാനജഃ |

തസ്യ പാപസ്യ സമ്പ്രാപ്താ  
വ്യുഷ്ടിരഭ്യ ദുരാസദാ ||6.41.63 ||

യസ്യ ദണ്ഡധരസ്തേഹം  
ദാരാഹരണകർശിതഃ |  
ദണ്ഡം ധാരയമാണസ്തു  
ലങ്കാദ്വാരേ വ്യവസ്ഥിതഃ ||6.41.64 ||

പദവീം ദേവതാനാം ച  
മഹർഷീണാം ച രാക്ഷസ |  
രാജർഷീണാം ച സർവേഷാം  
ഗമിഷ്യസി യുധി സ്ഥിരഃ ||6.41.65 ||

ബലേന യേന വൈ സീതാം  
മായയാ രാക്ഷസാധമ |  
മാമതിക്രമയിത്യാ ത്വം  
ഹൃതവാംസ്തന്നിദർശയ ||6.41.66 ||

അരാക്ഷസമിമം ലോകം  
കർതാസ്മി നിശിതൈഃ ശരൈഃ |  
ന ചേഷ്ഠരണമദ്യേഷി  
താമാദായ തു മൈമിലീം ||6.41.67 ||

ധർമാത്മാ രാക്ഷസശ്രേഷ്ഠഃ  
സമ്പ്രാപ്തോഽയം വിഭീഷണം |  
ലങ്കൈശ്വർയമിദം ശ്രീമാൻ  
ധ്രുവം പ്രാപ്നോത്യകണ്ടകം ||6.41.68 ||

നഹി രാജ്യമധർമേണ  
ദോക്തും ക്ഷണമപി ത്വയാ |

ശക്യം മുർഖസഹായേന  
 പാപേനാവിദിതാത്മനാ ||6.41.69 ||

യുധ്യസ്വ മാ ധൃതിം കൃത്വാ  
 ശൗര്യമാലംബ്യ രാക്ഷസ |  
 മച്ഛരൈസ്ത്വം രണേ ശാന്ത -  
 സ്തതഃ പുതോ ഭവിഷ്യസി ||6.41.70 ||

യദ്യാവിശസി ലോകാംസ്തീൻ  
 പക്ഷീഭൂതോ നിശാചര |  
 മമ ചക്ഷുഃപഥം പ്രാപ്യ  
 ന ജീവൻ പ്രതിയാസ്യസി ||6.41.71 ||

ബ്രവീമി ത്യാം ഹിതം വാക്യം  
 ക്രിയതാമൗർധ്വദേഹികം |  
 സുദ്യുഷ്ടാ ക്രിയതാം ലങ്കാ  
 ജീവിതം തേ മയി സ്ഥിതം ||6.41.72 ||

ഇത്യുക്തഃ സ തു താരേയോ  
 രാമേണാക്ലിഷ്ടകർമണാ |  
 ജഗാമാകാശമാവിശ്യ  
 മുർത്തിമാനിവ ഹവ്യവാട് ||6.41.73 ||

സോത്രിപത്യ മുഹൂർത്തേന  
 ശ്രീമാൻ രാവണമന്ദിരം |  
 ദദർശാസീനമവ്യഗ്രം  
 രാവണം സചിവൈഃ സഹ ||6.41.74 ||

തതസ്ത്യാവിദൂരേണ  
 നിപത്യ ഹരിപുംഗവഃ |

ദീപ്താഗ്നിസദ്യശസ്തസ്ഥാ -  
വംഗദഃ കനകാംഗദഃ ||6.41.75 ||

തദ് രാമവചനം സർവ -  
മന്യൂനാധികമുത്തമം |  
സാമാത്യം ശ്രാവയാമാസ  
നിവേദ്യാത്മാനമാത്മനാ ||6.41.76 ||

ദുതോഹം കോസലേന്ദ്രസ്യ  
രാമസ്യാക്ലിഷ്ടകർമണഃ |  
വാലിപുത്രോഽംഗദോ നാമ  
യദി തേ ശ്രോത്രമാഗതഃ ||6.41.77 ||

ആഹ ത്യാം രാഘവോ രാമഃ  
കൗസൽയാനന്ദവർധനഃ |  
നിഷ്ഠത്യ പ്രതിയുധ്യസ്യ  
ന്യശംസ പുരുഷോ ഭവ ||6.41.78 ||

ഹന്താസ്മി ത്യാം സഹാമാത്യം  
സപുത്രജ്ഞാതിബാന്ധവം |  
നിരുദ്വിഗ്നാസ്ത്രയോ ലോകാ  
ഭവിഷ്യന്തി ഹതേ ത്വയി ||6.41.79 ||

ദേവദാനവയക്ഷാണാം  
ഗന്ധർവോരഗരക്ഷസാം |  
ശത്രുമദ്യോദ്ധരിഷ്യാമി  
ത്യാമൃഷീണാം ച കണ്ടകം ||6.41.80 ||

വിഭീഷണസ്യ ചൈശ്വര്യം  
ഭവിഷ്യതി ഹതേ ത്വയി |

ന ചേത് സത്കൃത്യ വൈദേഹീം  
പ്രണിപത്യ പ്രദാസ്യസി ||6.41.81 ||

ഇത്യേവം പരുഷം വാക്യം  
ബ്രുവാനേ ഹരിപുംഗവേ |  
അമർഷവശമാപനോ  
നിശാചരഗണേശ്വരഃ ||6.41.82 ||

തതഃ സ രോഷമാപനഃ  
ശശാസ സചിവാംസ്തദാ |  
ഗൃഹ്യതാമിതി ദുർമേധാ  
വധ്യതാമിതി ചാസകൃത് ||6.41.83 ||

രാവണസ്യ വചഃ ശ്രുത്വാ  
ദീപ്താഗ്നിമിവ തേജസാ |  
ജഗൃഹുസ്തം തതോ ഘോരാ -  
ശ്ചത്യാരോ രജനീചരാഃ ||6.41.84 ||

ഗ്രാഹയാമാസ താരേയഃ  
സ്വയമാത്മാനമാത്മവാൻ |  
ബലം ദർശയിതും വീരോ  
യാതുധാനഗണേ തദാ ||6.41.85 ||

സ താൻ ബാഹുദ്വയാസക്താ -  
നാദായ പതഗാനിവ |  
പ്രാസാദം ശൈലസങ്കാശ -  
മുത്പപാതാംഗദസ്തദാ ||6.41.86 ||

തസ്യോത്പതനവേഗേന  
നിർധൂതാസ്തത്ര രാക്ഷസാഃ |



ഭൂമൗ നിപതിതാഃ സർവേ  
രാക്ഷസേന്ദ്രസ്യ പശ്യതഃ ||6.41.87 ||

തതഃ പ്രാസാദശിഖരം  
ശൈലശൃംഗമിവോന്നതം |  
ചക്രാമ രാക്ഷസേന്ദ്രസ്യ  
വാലിപുത്രഃ പ്രതാപവാൻ ||6.41.88 ||

പഫാല ച തദാക്രാന്തം  
ദശഗ്രീവസ്യ പശ്യതഃ |  
പുരാ ഹിമവതഃ ശൃംഗം  
വജ്രേണേവ വിദാരിതം ||6.41.89 ||

ഭക്ത്യാ പ്രാസാദശിഖരം  
നാമ വിശ്രാവ്യ ചാത്മനഃ |  
വിനദ്യ സുമഹാനാദ -  
മുത്പപാത വിഹായസാ ||6.41.90 ||

വ്യഥയൻ രാക്ഷസാൻ സർവാൻ  
ഹർഷയംശ്ചാപി വാനരാൻ |  
സ വാനരാണാം മധ്യേ തു  
രാമപാർശ്വമുപാഗതഃ ||6.41.91 ||

രാവണസ്തു പരം ചക്രേ  
ക്രോധം പ്രാസാദധർഷണാത് |  
വിനാശം ചാത്മനഃ പശ്യൻ  
നിഃശ്വാസപരമോഭവത് ||6.41.92 ||

രാമസ്തു ബഹുഭിർഹൃഷൈ -  
ർവിനദദ്ഭിഃ പ്ലവംഗമൈഃ |

വൃതോ രിപുവധാകാക്ഷീ  
 യുദ്ധായൈവാഭ്യവർത്തത ||6.41.93 ||

സുഷേണസ്തു മഹാവിർയോ  
 ഗിരികുടോപമോ ഹരിഃ |  
 ബഹുഭിഃ സംവൃതസ്തത്ര  
 വാനരൈഃ കാമരൂപിഭിഃ ||6.41.94 ||

സ തു ദ്വാരാണി സംയമ്യ  
 സുഗ്രീവവചനാത് കപിഃ |  
 പര്യക്രാമത ദുർധർഷോ  
 നക്ഷത്രാണീവ ചന്ദ്രമാഃ ||6.41.95 ||

തേഷാമക്ഷൗഹിണീശതം  
 സമവേക്ഷ്യ വനൗകസാം |  
 ലങ്കാമുപനിവിഷ്യാനാം  
 സാഗരം ചാഭിവർത്തതാം ||6.41.96 ||

രാക്ഷസാ വിസ്മയം ജഗ്മു -  
 സ്ത്രാസം ജഗ്മുസ്തഥാപരേ |  
 അപരേ സമരേ ഹർഷാ -  
 ദാർഷമേവോപപേദിരേ ||6.41.97 ||

കൃത്സ്മനം ഹി കപിഭിർവ്യാപ്തം  
 പ്രാകാരപരിഖാന്തരം |  
 ദദ്യൂശൂ രാക്ഷസാ ദീനാഃ  
 പ്രാകാരം വാനരീകൃതം |  
 ഹാഹാകാരമകുർവന്ത  
 രാക്ഷസാ ഭയമാഗതാഃ ||6.41.98 ||

തസ്മിൻ മഹാഭീഷണകേ പ്രവൃത്തേ  
കോലാഹലേ രാക്ഷസരാജയോധാഃ |  
പ്രഗൃഹ്യ രക്ഷാംസി മഹായുധാനി  
യുഗാന്തവാതാ ഇവ സംവിചേരുഃ || 6.41.99 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ഏകചത്വാരീംശഃ സർഗഃ ||